




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපය, බත්තරමුල්ල



දිනය Date	2025.09.15 පැය 0005	දුරකථන අංකය Tel.NO	011-2887973	මගේ අංකය My NO	D/MEDIA/OUT/1757/25	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	---------------------	-----------------------------	-------------------------

84 වන පොලිස් අන්තර් කොට්ඨාස මළල ක්‍රීඩා උළෙලෙහි සමාප්තිය.

84 වන වන පොලිස් අන්තර් කොට්ඨාස මළල ක්‍රීඩා උළෙල 2025.09.12 වන දින සිට තෙදිනක් පුරාවට බම්බලපිටිය පොලිස් ක්‍ෂේත්‍ර බලකා මූලස්ථාන ක්‍රීඩාංගනයේදී පවත්වන ලද අතර මෙහි සමාප්ති උත්සවය 2025.09.14 වන දින සවස් කාලයේදී ගරු අග්‍රාමාත්‍ය ආචාර්ය හරිනි අමරසූරිය මැතිණියගේ සහභාගිත්වයෙන් පවත්වන ලදී .

මෙම පොලිස් අන්තර් කොට්ඨාස මළල ක්‍රීඩා උළෙල සඳහා පොලිස් කොට්ඨාස 68 ක පොලිස් ක්‍රීඩක ක්‍රීඩිකාවන් 3300 ක් පමණ සහභාගි වූ අතර තරගාවලියේ සමස්ථ ශූරතාවය පොලිස් විශේෂ කාර්ය බලකාය විසින් දිනාගත් අතර අනු ශූරතාවය අපරාධ පරීක්ෂණ දෙපාර්තමේන්තුව විසින් දිනාගන්නා ලදී. මළල ක්‍රීඩා තරගාවලියේ දක්ෂතම ක්‍රීඩිකාව ලෙස අපරාධ පරීක්ෂණ දෙපාර්තමේන්තුවේ කාන්තා පොලිස් කොස්තාපල් 7809 බී.පී. සවිත්‍රා හර්ෂණි ක්‍රීඩිකාව විසින් දිනා ගත් අතර දක්ෂතම ක්‍රීඩකයින් ලෙස සම ලකුණු ලබාගත් පොලිස් විශේෂ කාර්ය බලකායේ පොලිස් පරීක්ෂක ඒ.එම්.එම්. පෙරේරා, පොලිස් ක්ෂේත්‍ර බලකා මූලස්ථානයේ පොලිස් පරීක්ෂක හේමන්ත කුමාර සහ පොලිස් ක්ෂේත්‍ර බලකා මූලස්ථානයේ පොලිස් කොස්තාපල් 90433 ඩී.පී.එස්. විජේතුංග යන ක්‍රීඩකයින් තිදෙනා විසින් දිනාගන්නා ලදී.

තවද මෙම සමාප්ති උළෙල පොලිස් සංස්කෘතික කොට්ඨාසය මගින් ඉදිරිපත් කළ දර්ශනීය නැටුම් , ගැයුම් හා වැයුම් යන අංගයන්ගෙන් වර්ණවත් විය.

මෙම සමාප්ති උත්සවය අවස්ථාවට මහජන ආරක්ෂක හා පාර්ලිමේන්තු කටයුතු පිළිබඳ අමාත්‍ය ආනන්ද විජේපාල, ක්‍රීඩා කටයුතු අමාත්‍ය සුනිල් කුමාර ගමගේ, මහජන ආරක්ෂක හා පාර්ලිමේන්තු කටයුතු පිළිබඳ නියෝජ්‍ය අමාත්‍ය සුනිල් වටගල, අග්‍රාමාත්‍ය ලේකම් ප්‍රදීප් සපුතන්ත්‍රී, මහජන ආරක්ෂක අමාත්‍යාංශයේ ලේකම් විශ්‍රාමික ජ්‍යෙෂ්ඨ නියෝජ්‍ය පොලිස්පති රවී සෙනෙවිරත්න, පොලිස්පති නීතිඥ ප්‍රියන්ත වීරසූරිය යන මහත්වරුන් ඇතුළු සම්භාවනීය අමුත්තන් රැසක් සහභාගි වූහ.

මෙම අවස්ථාවට අදාල ඡායාරූප කිහිපයක්















පොලිස් මාධ්‍ය කොට්ඨාසය.